

घर में घुसकर युवक ने चाकू से महिला का गला रेटा, हालत गंभीर

गंभीर घायल महिला को एमजी हॉस्पिटल में भर्ती करवाया, उपचार जारी

भीलवाड़ा, (निसं)। शहर के सुभाष नगर थाना क्षेत्र में रविवार की अल सुबह एक युवक ने घर में घुसकर महिला का गला रेत दिया। गंभीर घायल महिला को एमजी हॉस्पिटल में भर्ती करवाया गया है, जहां उसकी हालत नाजुक बनी हुई है।

जानकारी के अनुसार सुभाष नगर थाना क्षेत्र के कुवाड़ा खान में रहने वाली 40 वर्षीय आशा कंवर पत्नी शैतान सिंह पर कोटा निवासी नवीन नामक युवक ने जानलेवा हमला कर दिया। बताया जा रहा है कि आरोपी युवक घायल महिला के साथ टाइल लगाने का काम करता था आशा और युवक आपस में भाई बहन की तरह रहते थे। रात को आरोपी अपने मां-बाप के साथ उनके घर पर आया और देर रात अचानक तीन से चार बजे के बीच किसी बात को लेकर झगड़ा हो गया। अलसुबह करीब छह बजे जब आशा रसोई में थी। उसी वक्त आरोपी ने सब्जी काटने के धारदार चाकू से आशा पर हमले कर दिया और बाद में आरोपी भी अंदर से दरवाजा बंद कर बैठ गया। अल सवेरे महिला की चीख



घायल महिला को इलाज के लिये अस्पताल में भर्ती कराया।

पुकार सुनकर आसपास के लोग मौके पर पहुंचे और दरवाजा तोड़कर

आरोपी को पकड़ लिया। बाद में उसे पुलिस को सौंप दिया गया। वहीं घायल

■ बताया जा रहा है कि आरोपी युवक घायल महिला के साथ टाइल लगाने का काम करता था, आशा और युवक आपस में भाई-बहन की तरह रहते थे

■ रात को आरोपी अपने मां-बाप के साथ महिला के घर पर आया और देर रात अचानक तीन से चार बजे के बीच किसी बात को लेकर झगड़ा हो गया

■ आसपास के लोग मौके पर पहुंचे और दरवाजा तोड़कर आरोपी को पकड़ लिया, बाद में उसे पुलिस को सौंप दिया

जैवरात व नकदी चोरी

उदयपुर, (निसं)। सूने मकान का चोर ताला तोड़ कर चोर जैवरात व नकदी चुरा ले गए। पुलिस से प्राप्त जानकारी के अनुसार पौड़ित चंदेसरा निवासी ओमप्रकाश मेघवाल पुत्र

लोगर मेघवाल ने बाइक सवाद दो चोर के खिलाफ प्रकरण दर्ज करवाया। उसने बताया कि 25 अक्टूबर सवेरे घर पर ताला लगा कर काम से गया करीब डेढ़ घंटे बाद लौटा तो मकान का ताला टूटा हुआ एवं कमरों में सामान बिखरा पड़ा था। इस पर तलाशी ली तो सोने की टॉप्स, एक किलो चांदी के जेवरात तथा 24 हजार रुपये नकदी गायब थी। इस पर पुलिस को सूचना कर प्रकरण दर्ज करवाया। जिसकी जांच एएसआई शिवदत्तसिंह कर रहे हैं।

शादी का झांसा देकर दुष्कर्म

उदयपुर, (निसं)। शादी का झांसा देकर पीड़ित के साथ दुष्कर्म करने वाले के खिलाफ पुलिस ने प्रकरण दर्ज किया।

पुलिस से प्राप्त जानकारी के अनुसार पौड़िता ने आरोपी पोरबंदर गुजरात निवासी फ्रेन्स मुसार नामक आरोपी के खिलाफ प्रकरण दर्ज करवाया। उसने बताया कि पांच वर्ष पूर्व गुजरात में रहते हुए आरोपी से संपर्क हुआ। इस दौरान उसने नजदीकियां बढ़ने पर मुझसे शादी करने की बात कही तथा मेरे साथ दुष्कर्म किया। गत दिनों आरोपी ने मुझसे शादी करने से इनकार कर दिया। इस पर मई 2025 में वहां से लौट कर अपने पिता के पास चली आई, जहां गत दिनों उदयपुर जिला पुलिस अधीक्षक को रिपोर्ट देकर प्रकरण दर्ज करवाया। इस पर सुखेर थाना पुलिस ने प्रकरण दर्ज कर घटना स्थल गुजरात साणंद का होने से रिपोर्ट वहां भेजी है।

ने बताया- रात में आग लगने की सूचना मिलते ही पुलिस टीम मौके पर पहुंची।

आग बुझने के बाद मकान की तलाशी ली गई तो अंदर महिला का जला हुआ शव मिला, जिसकी पहचान ममता बब्बर के रूप में हुई। शव को जिला अस्पताल की मॉर्च्युरी में रखवाया गया। रविवार सुबह पोस्टमॉर्टम के बाद शव परिजनों को सौंप दिया। प्रारंभिक जांच में शॉर्ट सर्किट की आशंका जताई जा रही है। फिलहाल पुलिस मामले की जांच में जुट गई है।

घर में सो रही महिला आग लगने से जिंदा जली, मौत

खाना खाकर कमरे में सो रही थी महिला, पंखे से शार्ट-सर्किट होने से आग लगने की आशंका जताई

श्रीगंगानगर, (निसं)। यहां देर रात को एक महिला की जिंदा जलने से मौत हो गई। महिला अपने घर में सो रही थी। इस दौरान कमरे में अचानक आग लग गई, जिसमें उसकी मौत हो गई। घटना की सूचना मिलते ही फायर ब्रिगेड की दो गाड़ियां मौके पर पहुंची, लेकिन तब तक महिला जल चुकी थी। घटना पुरानी आबादी थाना क्षेत्र में कारगिल पार्क के पास वार्ड नं-16 की है। महिला की पहचान मधु बब्बर उर्फ ममता (57) के रूप में हुई है।

महिला के लड़के यश बब्बर (27) ने बताया कि परिवार रात को

■ महिला पिछले 12 साल से कैंसर से पीड़ित थी और उसका इलाज चल रहा था

10 बजे खाना खाकर सो गया था। उसकी मां भी अपने कमरे में अकेली सो रही थी। देर रात 12:30 बजे अचानक कमरे से धुएं और आग की लपटें निकलने लगी। जिसके बाद घर में अफरा-तफरी मच गई और परिवार के लोग शोर मचाने लगे। परिवार के

लोगों ने बाल्टी, बर्तनों से पानी डालकर आग बुझाने की कोशिश की। शोर सुनकर पड़ोसी भी जाग गए और आग बुझाने में लग गए। घटना की सूचना पुलिस व फायर ब्रिगेड को दी गई। जिसके बाद फायर ब्रिगेड की दो गाड़ियां मौके पर पहुंची और करीब 1 घंटे की कड़ी मशक्कत के बाद आग पर काबू पा लिया गया, लेकिन तब तक महिला आग में झुलस चुकी थी। ममता बब्बर पिछले 12 साल से कैंसर से पीड़ित थी और उसका इलाज चल रहा था। पुरानी आबादी थाना प्रभारी रंजीराम

नील गायों के शिकार करने वाले दो आरोपियों को डिटैन किया

बूंदी, (निसं)। पिछले दिनों करवर थाना क्षेत्र के ग्राम कलिमया व ग्राम जरखोदा के खेतों में मिले मृत जानवरों के अवशेषों के प्रकरण में करवर थाना पुलिस ने घटना में संलिप्त अपराधियों को डिटैन किया गया है। मामले में ग्रामीणों ने विरोध प्रदर्शन करते हुए अपराधियों की गिरफ्तारी की मांग की थी।

जिला पुलिस अधीक्षक बूंदी राजेन्द्र कुमार भीणा ने बताया कि थाना करवर क्षेत्र के ग्राम कलिमया व ग्राम जरखोदा के खेतों में 18 व 22 अक्टूबर की रात्रि मे मिले मृत जानवरों के अवशेषों के संबंध में वन रेंज इगढ़ में दर्ज प्रकरण तथा वन रेंज नैनवा में दर्ज प्रकरण में बूंदी पुलिस द्वारा त्वरित कार्यवाही करते हुए नील गायों का शिकार करने वाले दो अपराधियों को डिटैन करने में सफलता प्राप्त की है।

इन्होंने बताया कि 18-19 अक्तूबर की रात्रि को ग्राम कलिमया में 4 जगह खेतों में मृत जानवरों के अवशेष मिले तथा मृत जानवरों के सिर व पैर घटना स्थल पर मिले जिनके सिर में गोली मारकर शिकार करना पाया गया था। वहीं 21-22 अक्टूबर की रात्रि में



करवर थाना पुलिस ने आरोपियों को गिरफ्तार किया।

ग्राम जरखोदा-नाहरगंज के खेतों मे 4 जगहों पर मृत जानवरों के अवशेष मिले थे, जिनकी शिकारियों द्वारा गोली मारकर शिकार करना पाया गया, जिनका घटना स्थल पर पोस्टमार्टम करवाये जाकर सैम्पल लिये गये। मामले में पुलिस अधीक्षक बूंदी द्वारा घटना की गम्भीरता को देखते हुए घटना में संलिप्त अपराधियों को शीघ्र गिरफ्तार करने हेतु निर्देशित किया गया। करवर

थानाधिकारी राजेन्द्र सिंह सड़न के नेतृत्व में गठित टीम द्वारा घटना स्थल का मौका मुआयना और तकनीकी साध्यों के गहन विशलेषण के आधार पर घटना में लिप्त दो आरोपियों को डिटैन किया गया है। मामले में शेष अन्य आरोपियों सहित घटना में प्रयुक्त वाहन एक काले रंग की थार व एक अन्य पुरानी थार जीप एवं घटना में प्रयुक्त हथियारों की तलाश जारी है।

दूषित पानी पीने से युवती की मौत

ग्रामीणों ने फैक्टरी के बाहर दिया

उदयपुर, (निसं)। जिले के फतहनगर थाना क्षेत्र के वासनीकला पंचायत के लदाना गांव में एक युवती की मौत के बाद लोगों ने प्रदर्शन किया। आक्रोशित ग्रामीण युवती का शव लेकर सीधे फैक्टरी के बाहर धरने पर बैठ गए। परिवार के लोगों ने गंभीर आरोप लगाते हुए कहा कि केमिकल युक्त दूषित पानी पीने से युवती की जान गई है।

ग्रामीणों के अनुसार यूएस अमीनो प्रालि. नामक कंपनी से निकलने वाला केमिकल आसपास के कुओं के पानी में मिल रहा है। ग्रामीण इन्हीं कुओं से पीने का पानी लाने को मजबूर हैं और किसान भी अपनी फसलों को इसी दूषित पानी से सींचने के लिए विवश हैं। धरना स्थल पर स्थिति को नियंत्रित करने के लिए मावली एसडीएम रमेश सिन्ग्री पहुंचे। हालांकि ग्रामीणों ने एसडीएम को घेर लिया और उन्हें बोलत में बरा हुआ वही दूषित पानी पीने के लिए कहा, जिससे युवती की मौत होने का आरोप है। एसडीएम ने पानी पीने से इनकार कर दिया। लोगों ने ये पृछा कि आखिर अब तक फैक्टरी बंद क्यों नहीं

■ परिजनों ने आरोप लगाते हुए कहा कि केमिकल युक्त दूषित पानी पीने से युवती की जान गई है

हुई, इस पर एसडीएम बोले कि प्रदूषण नियंत्रण विभाग ने हमें कहा कि फैक्टरी बंद है। वहीं फैक्टरी के ठीक पास के कुएं का एक वीडियो भी सामने आया है जिसमें पीले रंग का पानी निकलता हुआ दिखाई दे रहा है। ग्रामीणों का कहना है कि यहां स्थानीय प्रशासन और जनप्रतिनिधियों को कई बार शिकायत कर चुके। धरने-प्रदर्शन दे चुके हैं, लेकिन कोई कार्रवाई नहीं हुई।

रीको की जमीन में पड़ी मार्बल स्लरी में युवक धंसा

मदनगंज-किशनगढ़, (निसं)। मार्बल फैक्ट्रीयों से निकलने वाली स्लरी (सफेद पाउडर) राहगीरों के लिये भारी मुसीबत बन चुका है। टूंकड़ा रोड़ स्थित सीएनजी पेट्रोल पम्प के पास रीको की जमीन में पड़ी मार्बल स्लरी में युवक धंस गया। करीब दो घंटे की मशकत के बाद क्रेन की मदद से युवक को बाहर निकाला जा सका।

युवक पास में ही स्थित मार्बल फैक्टरी में ऑपरेटर के पद पर कार्यरत है, जिसका 70 प्रतिशत शरीर स्लरी में फंस गया। गनीमत रही मोबाइल से बात करते जा रहे पीड़ित युवक की हालात देखकर किसी ने मार्बल एसोसिएशन को सूचित कर दिया। अन्यथा बड़ा हादसा

■ दो घंटे की कड़ी मशकत के बाद क्रेन की मदद से युवक को बाहर निकाला

■ मार्बल एसोसिएशन अध्यक्ष जैन ने रीको के प्रति नाराजगी जताई

घटित हो जाता।

मार्बल एसोसिएशन अध्यक्ष सुधीर जैन ने तत्काल मौके पर क्रेन भेजकर

युवक को सुरक्षित बाहर निकलवाया। अध्यक्ष जैन ने बताया कि रिको की लापरवाही की वजह से फैक्टरी मालिकों द्वारा काफी समय से अवैध तरीके से रिको की जमीन पर स्लरी डाली जा रही है। निरंतर दिशा-निर्देश देने के साथ रिको अधिकारियों को अवगत कराने के बावजूद फैक्टरी मालिक चर्यानित स्थान पर स्लरी डालने के बजाय मनमर्जी से कहीं भी स्लरी खाली कर देते हैं। यहां तक कि ट्रैक्टर में भरी हुई स्लरी ट्रैक्टर- ट्रॉली टूटी हुई होने के कारण सड़क पर स्लरी बिखरे हुए नजर आती है, इससे सड़क पर उड़ान होने से राहगीरों के स्वास्थ्य पर विपरीत प्रभाव पड़ता है।

तेज रफ्तार इनोवा कार पलटी, दो की मौत, पांच घायल

मंडावा निवासी सात युवक झुंझुनूं में एक शादी में शामिल होकर इनोवा गाड़ी से लौट रहे थे

■ प्रत्यक्षदर्शियों के अनुसार, गाड़ी की गति बहुत तेज थी और तेतरा स्टैंड के पास पहुंचने पर बेकाबू हो गई

गाड़ी बेकाबू हो गई। तेज रफ्तार और बेकाबू होने के कारण इनोवा गाड़ी अचानक पलट गई और बुरी तरह क्षतिग्रस्त हो गई। हादसे की सूचना मिलते ही मंडावा पुलिस थाने से एएसआई मुलायम सिंह के नेतृत्व में एक टीम मौके पर पहुंची। पुलिस और स्थानीय लोगों की मदद से घायलों को तुरंत उपचार के लिए मंडावा के

स्थानीय अस्पताल पहुंचाया गया।

एएसआई मुलायम सिंह ने बताया कि इनोवा में कुल 7 युवक सवार थे। इस हादसे में 2 युवकों की घटनास्थल पर ही मौत हो गई। मृतकों की पहचान वार्ड 11 निवासी फाजल खन्नी पुत्र अकबर हुसैन और वार्ड 13 निवासी वाशिद पुत्र नबाब के रूप में हुई है। वहीं, इस हादसे में साजिद, असरफ, रेहान, हारून और अभिषेक गंभीर रूप से घायल हो गए हैं, जिनका मंडावा के स्थानीय अस्पताल में उपचार चल रहा है। पुलिस ने बताया कि दुर्घटना का प्रार्थमिक कारण तेज गति और वाहन का बेकाबू होना है। दोनों मृतक युवकों के शवों का पोस्टमॉर्टम झुंझुनूं के बीडीके अस्पताल में कराया गया।

अवैध शराब सहित चार गिरफ्तार

टोंक, (निसं)। वृत्ताधिकारी पीपलू अरविन्द कुमार एवं थानाधिकारी के नेतृत्व में गठित टीम द्वारा पीपलू क्षेत्र के नयागांव नहर के पास नाथडी से अवैध देशी शराब रखने पर आरोपी कमलेश चंदेल को गिरफ्तार किया और मामला दर्ज किया। पुलिस ने आरोपी के कब्जे से 56 पन्वे अवैध देशी शराब के जप्त किये।

थानाधिकारी सोप के नेतृत्व में गठित टीम ने सोप क्षेत्र स्थित देहलवालजी धर्मशाला के पास से सुशील को 10 लीटर अवैध हथकड़ शराब के साथ गिरफ्तार किया। इसी प्रकार दूनी थाना पुलिस ने सत्यनारायण के कब्जे से अवैध देशी शराब के 48 पन्वे जब्ते किये गये एवं विष्णु कंजर पुत्र सुवा लाल कंजर के कब्जे से देवपुरा रोड कंजर बस्ती के पास दूनी से दो लीटर अवैध हथकड़ शराब जब्त की।

बेकाबू कार ने भाजपा नेता की गाड़ी को टक्कर मारी

■ सड़क किनारे खड़ी बाइकों में जा घुसी कार, ड्राइवर की तलाश में जुटी पुलिस

बीकानेर, (निसं)। यहां गंगाशहर क्षेत्र में तेज रफ्तार कार ने भाजपा नेता मोहन सुराणा सहित तीन बाइक को जबरदस्त टक्कर मार दी। गनीमत रही कि इस दौरान किसी को चोट नहीं लगी। ये कार उदयरामसर से गंगाशहर क्षेत्र में पहुंची थी और वहां खड़ी आधा दर्जन बाइकों को चपेट में लिया। टक्कर इतनी जोरदार थी कि तीन बाइक्स कार के नीचे जा घुसी और बुरी तरह क्षतिग्रस्त हो गई। इस दौरान बेकाबू कार ने भाजपा नेता मोहन सुराणा की कार को भी अपनी चपेट में ले लिया। हादसे में सुराणा की कार को भी नुकसान हुआ है।

प्रत्यक्षदर्शियों के अनुसार आसाम नंबर की यह कार तेज रफ्तार में बेकाबू होकर आई और सड़क किनारे खड़ी बाइकों में जा घुसी। हादसे के दौरान आसपास अफरा-तफरी का माहौल बन

गया। लोग घरों से बाहर निकल आए और मौके पर भारी भीड़ जमा हो गई। गनीमत यह रही कि सभी बाइकें उस समय बाहर खड़ी थीं और उन पर कोई सवार नहीं था, वरना बड़ा हादसा हो सकता था। घटना की सूचना मिलते ही गंगाशहर थाना पुलिस मौके पर पहुंची और स्थिति का जायजा लिया। पुलिस ने कार को जब्त कर लिया है और चालक की तलाश शुरू कर दी है। जिन लोगों की बाइक्स को नुकसान पहुंचा है, वो भी गंगाशहर थाने पहुंचे।

अपहरण कर सामूहिक दुष्कर्म करने वाले दो आरोपी गिरफ्तार

मामले में पुलिस ने पॉक्सो एक्ट की धारा में मुकदमा दर्ज किया

पावटा, (निसं)। प्रागपुरा थाना पुलिस ने अपहरण कर सामूहिक दुष्कर्म करने के एक मामले में दो आरोपियों को गिरफ्तार किया है। इस मामले में पुलिस ने पॉक्सो एक्ट धारा में मुकदमा दर्ज किया है।

पुलिस अधीक्षक देवेंद्र विश्‍नोई ने बताया कि पुलिस महानिरीक्षक जयपुर रेंज जयपुर द्वारा एक विशेष अभियान के तहत वांछित अपराधियों की गिरफ्तारी हेतु निर्देशित किया गया था, जिसकी पालना में अतिरिक्त पुलिस अधीक्षक कोटपूतली वैभव शर्मा के सुपरविजन व वृत्ताधिकारी वृत्त विराटनगर शिप्रा राजावत के निर्देशन व प्रागपुरा थाना प्रभारी कश्मीर सिंह के नेतृत्व में गठित पुलिस टीम द्वारा कार्रवाई करते हुए प्रकरण में फरार चल रहे मालीराम पुत्र भैरुराम, मनीष पुत्र धूणाराम की गिरफ्तार किया। प्रागपुरा थानाधिकारी कश्मीर सिंह ने बताया कि पीड़िता के पिता ने 14 सितंबर 2025 को रिपोर्ट दर्ज कारवाई थी। रिपोर्ट के अनुसार मेरी बेटी का मालीराम पुत्र भैरुराम, मनीष पुत्र धूणाराम ने अपहरण कर उसके साथ दुष्कर्म किया, जिस पर मामला दर्ज कर वृत्ताधिकारी वृत्त विराटनगर शिप्रा राजावत द्वारा अनुसंधान प्रारंभ किया गया।

जुआ खेलते तीन गिरफ्तार

पावटा, (निसं)। सट्टे के खिलाफ पुलिस का अभियान लगातार जारी है।



प्रागपुरा थाना पुलिस ने अपहरण कर सामूहिक दुष्कर्म करने के एक मामले में दो आरोपियों को गिरफ्तार किया।

पुलिस की टीम जुआ और सट्टा खेलने वाले अपराधियों पर लगातार नकेल कसने का काम कर रही है। विराटनगर थाना पुलिस ने भी सट्टे के खिलाफ कार्रवाई को अंजाम दिया। पुलिस ने कार्रवाई करते हुए तीन आरोपियों को गिरफ्तार किया है। आरोपियों के पास से रुपए भी बरामद किए गए हैं। फिलहाल पुलिस आरोपी से पूछताछ कर रही है। पुलिस अधीक्षक देवेंद्र विश्‍नोई ने बताया कि लोकल एवं स्पेशल एक्ट की कार्रवाई हेतु विशेष अभियान की पालना

भीलवाड़ा, (निसं)। जिले के आसींद क्षेत्र की कावलशा पंचायत के गांव बगतु का खेड़ा में पेयजल की गंभीर समस्या बनी हुई है, जिससे ग्रामीण, खासकर महिलाएं बेहद परेशान हैं। पिछले छह महीने से गांव में चंबल पेयजल परियोजना का पानी नहीं आ रहा है, जिससे दैनिक जीवन बुरी तरह प्रभावित हो रहा है।

ग्रामीण महिलाओं ने बताया कि उन्होंने कई बार स्थानीय प्रशासन और संबंधित विभागों को इस समस्या से अवगत कराया है, लेकिन अब तक कोई

ठोस समाधान नहीं निकल पाया है। पानी की कमी के चलते ग्रामीणों को लगभग एक किलोमीटर दूर स्थित कुएं से पानी लाने को मजबूर होना पड़ रहा है। इसके महिलाएं बेहद परेशान हैं। पिछले छह महीने से गांव में चंबल पेयजल परियोजना का पानी नहीं आ रहा है, जिससे दैनिक जीवन बुरी तरह प्रभावित हो रहा है।

ग्रामीण महिलाओं ने बताया कि उन्होंने कई बार स्थानीय प्रशासन और संबंधित विभागों को इस समस्या से अवगत कराया है, लेकिन अब तक कोई

■ ग्रामीणों को लगभग एक किमी दूर स्थित कुएं से पानी लाने को मजबूर होना पड़ रहा है

■ परेशान महिलाओं ने विरोध प्रदर्शन कर चंबल परियोजना की लाइन को दुरुस्त कर गांव में नियमित रूप से पेयजल आपूर्ति सुनिश्चित करने की मांग की

त्रस्त महिलाओं ने विरोध प्रदर्शन करते हुए प्रशासन से शीघ्र समस्या के समाधान की मांग की है। प्रदर्शन के दौरान कई ग्रामीण मौजूद रहे। महिलाओं ने यह भी बताया कि करीब

तीन साल पहले गांव में चंबल पेयजल लाइन डाली गई थी, लेकिन लाइन डालने के बाद एक दिन भी नियमित रूप से पानी नहीं आया। उन्होंने कहा कि बीच-बीच में एक या दो बार पानी

आया होगा, लेकिन उसके बाद से एक भी बार पानी नहीं आया है। उन्होंने जोर देकर बताया कि पिछले छह महीने से तो गांव में एक बूंद भी पानी नहीं आया है। इतना ही नहीं, ग्रामीणों के अनुसार गांव में एक मात्र हैंडपंप है, वह भी खराब पड़ा है, जिससे पानी का कोई वैकल्पिक स्रोत भी उपलब्ध नहीं है। महिलाओं सहित ग्रामीणों ने प्रशासन से जल्द से जल्द चंबल परियोजना की लाइन को दुरुस्त कर गांव में नियमित रूप से पेयजल आपूर्ति सुनिश्चित करने की मांग की है।